

योजना क्र. C :-

मतीमंद घटकातील दिव्यांगांना निर्वाह भत्ता योजना.

योजनेचा उद्देश :-

अतितीव्र मतीमंद हे कुठल्याही प्रकारचा व्यवसाय व आपल्या उदरनिर्वाहसाठी कोणतेही कार्य करू शकत नाही. अशा परिस्थितीत त्यांचे पालनपोषण करण्याची जबाबदारी त्यांच्या कुटुंबीयावर असते. परंतु बहुतांश मतिमंदांच्या घरातील आर्थिक परिस्थिती अत्यंत हलाखीची असल्यामुळे ते त्यांचा उदरनिर्वाह करून शकत नाही. करिता अशा परिस्थितीत अतितीव्र मतीमंदांना निर्वाह भत्ता देण्यात येईल.

अर्थसहाय्य :- प्रति लाभार्थी दरमहा रु. २,०००/-

अर्थसंकल्पीय व्यय पद क्र. :- A27301342302 - अंत्योदय योजना अपंग व दिव्यांगाकरिता मदत

व पद शिर्ष विवरण

अटी व शर्ती :-

- १) कुटुंबाचे महानगरपालिका क्षेत्रात किमान ३ वर्षे वास्तव्य असल्याबाबत पुरावा म्हणून मालमत्ताधारक असल्यास चालू वर्षाचा मालमत्ता कर भरल्याबाबतची पावती/निवडणूक ओळखपत्र/ मतदार यादीतील नांव/ पाणीपट्टी/ विजबिल/तीन वर्षांचा भाडे करारनामा/ पासपोर्ट/ रेशनकार्ड/ विवाह नोंदणी दाखला पुरावा म्हणून सादर करावा लागेल. (उपरोक्त पैकी कोणतेही दोन पुरावे सादर करणे अनिवार्य राहिल.)
- २) आधारकार्ड व राष्ट्रीयकृत बँकेचे पासबुक सादर करणे बंधनकारक राहिल.
- ३) अर्जदाराचे वय किमान १८ वर्ष पूर्ण असल्याबाबत वयाचा पुरावा म्हणून जन्म दाखला/ शाळा सोडल्याचा दाखला जोडणे बंधनकारक राहिल.
- ४) अर्जासोबत अर्जदाराचा अलीकडील काळात काढलेला पासपोर्ट साईज फोटो लावणे आवश्यक राहिल.
- ५) अर्जासोबत दिव्यांग असल्याबाबतचे प्रमाणपत्र जोडणे बंधनकारक राहिल.
- ६) सदर योजनेतर्गत अनाथ किंवा अर्जदारांचा पालन पोषण करणारा व्यक्ती कुटुंबात उपलब्ध नाही, अशा मतीमंद अपंग लाभार्थ्यांची प्रथम प्राधान्याने अटी व शर्तीच्या अधिन राहून निवड करण्यात येईल. याबाबत रु. १००/- च्या स्टॅम्प पेपरवर हमीपत्र देणे बंधनकारक राहिल. भविष्यात मौका चौकशी मध्ये तफावत आढळून आल्यास सदर योजनेचा लाभ बंद करण्यात येईल.
- ७) सदर योजनेतर्गत अटी व शर्ती पूर्ण करणाऱ्या पात्र लाभार्थ्यांची ८०% ते १००% अपंग व्यक्ती (प्रथम), ६०% ते ८०% अपंग व्यक्ती (द्वितीय), ४०% ते ६०% अपंग व्यक्ती (तृतीय) अशाप्रकारे प्राधान्यानुसार निवड करण्यात येईल.
- ८) सदर योजनेचा लाभ घेणाऱ्या अर्जदाराचे वार्षिक उत्पन्न ६० हजार पर्यंत असणे आवश्यक राहिल. उत्पन्न त्यापेक्षा जास्त असल्यास सदर योजनेचा लाभ देय राहणार नाही. पुराव्यासाठी अर्जासोबत उत्पन्नाचा दाखला जोडणे बंधनकारक राहिल.
- ९) लाभ घेणाऱ्या अर्जदाराने इतर शासकीय व निमशासकीय योजनेचा लाभ घेत नसल्याचे तसेच केंद्र शासनाच्या, राज्य शासनाच्या व नागपूर महानगरपालिकेच्या सामाजिक अर्थसहाय्य योजनेतून अर्थसहाय्य मिळत नसल्याचे हमीपत्र रु. १००/- चे स्टॅम्प वर किंवा स्वयं घोषणापत्र लेखी स्वरूपात देणे बंधनकारक राहिल.
- १०) केंद्र शासन व राज्य शासनाच्या सामाजिक अर्थसहाय्य योजनेतून अर्थसहाय्य मिळत असल्यास अशी रक्कम वजा करून उर्वरीत रकमेचा लाभ देय राहिल.
- ११) सदर योजनेतर्गत लाभ घेणाऱ्या अर्जदारांनी हयात असल्याबाबतचा दाखला त्याचे खाते असलेल्या बँकेमध्ये व समाज विकास विभागास दरवर्षी १ ते ३१ डिसेंबर पर्यंत सादर करणे बंधनकारक राहिल.
- १२) सदर योजनेचा लाभ फक्त मतीमंद अपंगत्वासाठी असून उर्वरीत अपंगांना उक्त योजनेचा लाभ मिळणार नाही.
- १३) सदर निर्वाह भत्ता योजना हि फक्त १ वर्षाकरिता राहिल, १ वर्षानंतर सदर योजनेस मुदतवाढ देण्याबाबतचे अधिकार महानगरपालिकेला राहिल.
- १४) अर्जासोबत जोडण्यात आलेले सर्व छायांकित कागदपत्रे सक्षम अधिकाऱ्याने प्रमाणित केलेले असावेत.
- १५) दाखल केलेल्या अर्जाच्या अनुषंगाने सदर योजनेचा लाभ मंजूर करणे अथवा नाकारणेचा तसेच अटी व शर्ती मध्ये बदल करण्याचा अंतिम अधिकार मा. आयुक्त यांना राहिल.